
Raghava Shikharini Ratnamala Stotram

ರಾಘವಶಿಖರೀರತ್ನಮಾಲಾಸ್ತೋತ್ರಂ

Document Information



Text title : Raghava Shikharini Ratnamala Stotram

File name : rAghavashikharINiratnamAlAstotram.itx

Category : raama, shataka

Location : doc_raama

Transliterated by : Vishal Pandey

Proofread by : Vishal Pandey

Description/comments : The entire stotra is in Shikharini Chanda

Latest update : September 12, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 12, 2024

sanskritdocuments.org

ರಾಘವಶಿಖರಿಣೀರತ್ನಮಾಲಾಸ್ತೋತ್ರಂ



ಪಿತಾ ಮಾತಾ ಭ್ರಾತಾ ಗುರುರಧಿಪತಿರ್ಬಂಧುರಪಿ ವಾ
ಧನಂ ಮಿತ್ರಂ ವಿದ್ಯಾಭರಣಮಸವೋದೈವತಮಪಿ .
ತ್ವಮೇವಾಶೇಷಂ ಮೇ ರಘುಕುಲಮಣೇ ? ತ್ವಾಮಿಹ ವಿನಾ
ನ ಜಾನೇ ಶ್ರೀಜಾನೇ ಶರಣಮಿಹಮನ್ಯತ್ರಿಭುವನೇ .. 1..
ಅಯೋಧ್ಯಾಧೀಶಶ್ರೀದಯಿತದಶಕಂಠದ್ವಿಪಹರೇ
ಹರೇ ಮಾರೀಚಾರೇ ದಶರಥಮನೋನಂದನವಿಭೋ !
ಇತಿ ಕ್ರೋಶಂತಂ ಮಾಂ ಕಲಯ ಕಲಯಾ ರಾಘವ ಯಯಾ-
ಕಯಾಚಿದ್ವಾತನ್ವಾ ರುಟಿತಿ ಕರುಣಾಯಾಃ ಶಿಶಿರಯಾ .. 2..
ನ ಯುಕ್ತಂ ತ್ಯಕ್ತಂ ಶ್ರೀರಘುವರಪುರಾಣೇಂ ತವಸಕ್ಯ-
ನ್ನಮದ್ರಕ್ಷಾದೀಕ್ಷಾಂ ನಿಖಿಲನಿಗಮಾಂತಪ್ರಕಟಿತಾಂ .
ಮಮೈಕಸ್ಯೇದಾನೀಂ ಕಲುಷಮಯಮೂರ್ತೇರಾಪೇಕ್ಷತೇ
ವಿಚಾಯ್ಷ್ಯವಂ ದೀರ್ಘಂ ಕುರುಮಯಿ ಕಟಾಕ್ಷಾಂಕುರಲವಂ .. 3..
ಭಜಂತಂ ತ್ವತ್ಪಾದಾಂಬುರುಹಯುಗಲಂ ಮಾಮಶರಣಂ
ಕಟಾಕ್ಷೈಃ ಕಿಂ ರಾಮ ? ನ ಸುಖಯಸಿ ಕಾರುಣ್ಯಶಿಶಿರೈಃ .
ಸಕ್ಯನ್ನಮ್ರತ್ರಾಣವ್ರತಮವಸಿತಿ ನೀತಮಥವಾ
ತ್ವಯಾ ಕಿಂ ಮದ್ವೃತ್ತಂ ತ್ವರಿತಮನುಚಿಂತ್ಯಾಗತಭಿಯಾ .. 4..
ಭ್ರಮಂತಂ ಮಜ್ಜಂತಂ ಭವಜಲನಿಧೌ ಪಾರರಹಿತೇ
ನಿತಾಂತಂ ಸೀದಂತಂವಿಷಯರುಷಪಾದಕವಲಿತಂ .
ಭವಂತಂ ಕ್ರೋಶಂತಂ ರಘುಕುಲಮಣೇ ಹಾ ಇತಿ ಕೃಪಾ
ರಸಂ ತಂ ಕಾಂಕ್ಷಂತಂ ತವ ರುಟಿತಿಮಾಮುದ್ಧರಹರೇ .. 5..
ಅಸೇ ತೇ ಮತ್ಪಾಪಸ್ಮೃತಿಜನಿತನಿಶ್ವಾಸನಿಕರೈರಲಂ
ಪಶ್ಚಾತ್ತಾಪೈರ್ನಮದವನ ಆವಾಹ್ಯವಿರದಂ .
ಅಲಂ ಸಾಕೇತಾಧೀಶ್ವರ ಮಯಿ ಧನೇಷ್ಯಾ ಪ್ರಕಟನೈ-
ರಲಂ ಕುರ್ವನ್ನೇಹಿ ಸ್ಮಿತಲವರುಚಾಃ ಸಾಧುವದನಂ .. 6..
ಕರೋರಂ ಪಾಪಾನಾಂ ಗಣಮಗಣಿತಂ ಮಾ ಗಣಮಯೇ-
ಮಯೀಷ್ಯಾಂ ಮುಂಚತ್ವಂ ಮನಸಿ ಧೃತಿಮಂಗೀಕುರು ದೃಢಂ .

ಬಲಾದೇವಾಕರ್ಷಣ್ ಮದವನಚರಾಮಾಶು ಕರುಣಾಂ
 ಪ್ರಸಾದಂ ವೈದೇಹೀರಮಣ ಮಯಿ ದೀನೇ ಪ್ರಕಟಯ .. 7..
 ಅಘಾನಾಮುಗ್ರಾಣಾಂ ಜನನಭವನಂ ಭಾವಿನಮಮುಂ
 ಜನಂ ಜಾನನ್ ಪೂರ್ವಂ ಜಲನಿಧಿತಟೀ ಸರ್ವವಿದಪಿ .
 ನತಾನಾಂಸರ್ವೇಷಾಮಹಮಭಯದೋಽಸ್ಮಿ ವ್ರತಮಿದಂ
 ಮಮೇತಿತ್ವಂ ಧೈರ್ಯಾತ್ ಕಥಮುದಿತವಾನ್ ರಾಮ ಗತಭೀಃ .. 8..
 ಮದನ್ಯಃ ಪಾಪೀಯಾನ್ ತ್ರಿಜಗತಿ ಜನೋ ನೈವ ಸುಲಭಃ
 ಸದಿಷ್ಟ್ಯಾ ಲಬ್ಧೋಽಹಂ ತವ ಸದನುಕಂಪೈಕವಿಷಯಃ .
 ಇದಾನೀಮೌದಾಸ್ಯಂ ಭಜಸಿ ಯದಿ ಹಂಸಾನ್ವಯಮಣೇ !
 ಗತಿರ್ಮೇಕಾವಾಸ್ಯಾತ್ಕಥಯ ಭವತಃ ಕೀರ್ತಿರಪಿಕಾ .. 9..
 ಕ್ಷಮೇ ಬುದ್ಧಿಗರ್ಭ್ಯೇತ್ ರಘುವರ ನ ಜಾನೇ ಪರಮಿತಃ
 ತಮೇತಂ ಮಾತ್ರಾತುಂ ತವ ಸಮಯ ಏಷೋಽಜ್ವಲಿರಿಮಂ .
 ಪರಂ ವ್ಯಾಜೀಕೃತ್ಯ ಖರಿತಮಘಜಾಲಾನ್ಯಗಣಯನ್
 ಪ್ರಸೀದ ತೈಲೋಕ್ಯೇ ಪ್ರತಿಭಟಮಲಭ್ಯಂ ಭಜ ಯಶಃ .. 10..
 ಗಜೇಂದ್ರಃ ಪ್ರಹ್ಲಾದೋ ದಶಮುಖಸಗರ್ಭ್ಯಶ್ಚ ವಿಜಯ-
 ಸ್ತಥೈವಾನ್ಯೇ ತ್ರಾತಾ ಇತಿ ಚ ಭಗವತಾ ಯೇ ಸುಕೃತಿನಃ .
 ಕಿಮಾಶ್ಚರ್ಯ ತತ್ರ ತ್ರಿಭುವನಪತೇ ? ಮಾಂ ರಘುಪತೇ?
 ದುರಾತ್ಮಾನಂ ರಕ್ಷನ್ ಪ್ರಕಟಯಕೃಪಾಮದ್ಭುತತಮಾಂ .. 11..
 ಮದಂಹಃ ಸಂದೋಹಂ ನ ಲಿಖಿತುಮಲಂ ಲೇಖಕಶತೈಃ
 ಶತೈಃ ಕಲ್ಪಾನಾಂ ಮಾಂ ದಮಯಿತುಮಲಂ ನಾಂತಕಶತಂ .
 ಭವೇಯುರ್ಮೇ ಮಂಚಾಃ ಕಿಶಲಯಮಯಾಃ ಸರ್ವನರಕಾಃ
 ಕಟಾಕ್ಷಾತ್ತೇ ನಾನ್ಯಾ ರಘುತನಯ ಮನ್ನಿಷ್ಠೈರತಃ .. 12..
 ನ ಗಾಯತ್ರೀ ಜಪ್ತಾ ವಿಧಿರಪಿ ಚ ಸಂಧ್ಯಾ ನ ರಚಿತಾ
 ನವಾತ್ಮಪ್ತಿನೀತಾ ಸುರವರಪಿತೃಣಾಂ ಸಮುದಯಾ .
 ಗುರುಣಾಂ ಶುಶ್ರೂಷಾವಹಿತಮನಸಾ ಜಾತು ನ ಕೃತಾ-
 ಕುತಃ ಕಾಕುತ್ಸ್ಥ ತ್ವಚ್ಚರಣಕಮಲಾರಾಧನಕಥಾ .. 13..
 ನ ದತ್ತಂ ಪಾತ್ರೇಭ್ಯೋ ಕಿಮಪಿಖರಹಂತಸ್ತವಮುದ್-
 ನಜಪ್ತಂ ತ್ವನ್ನಾಮಕ್ಷಣಮಪಿ ಕದಾಚಿತ್ಸ್ಮಿ ರಧಿಯಾ .
 ಭವದ್ವಾಸಾನಾಂ ವಾ ಪದನಲಿನ ಸೇವಾಪಿ ನ ಕೃತಾ-
 ಮಯಾ ಮೋಹಾವೇಶಾದ್ ಭವ ವಿಪಿನಮೇವೈವಮಟತಾ .. 14..
 ಕಿಮನ್ಯದ್ವಾ ಬ್ರೂಯಾಂ ಮದಕೃತಮಘಂ ನಾಸ್ತಿ ಭುವನೇ-

ಸ್ವಿದಾನೀಮಪ್ಯೇಷೋ ನ ವಿರಮತಿ ಪಾಪಾಧ್ವತಮತಿಃ .
 ಅತಃ ಸರ್ವೇಶ? ತ್ವಂ ಮಯಿ ರಘುಪತೇ ಯದ್ಯಕರುಣೋ-
 ಮಮಾವಸೋ ಭೂಯಾನ್ನಿರಯಚಯಮಾಚಂದ್ರಮಿಹಿರಂ .. 15..
 ಪ್ರಲಾಪೈರೇತೈಃ ಕಿಂ ಬಹುಭಿರಿಹ ಮೇ ನಿಶ್ಚಿತಮಿದಂ
 ಶೃಣುಷ್ಟೈಕಂ ಸತ್ಯಂ ಶುಭಕರಕಟಾಕ್ಷೇಣ ಭವತಾ .
 ಗೃಹೀತೋ ನಾಹಂ ಚೇದ್ರಘುಕುಲಪತೇ ? ನೂನಮಸೃಜೇ-
 ದ್ವಿಧಾತಾ ಮಾಂ ಶಂಕೇ ನರಕನಿಕರೈಕೋತ್ಸವಕೃತೇ .. 16..
 ಕ್ಷಣಾಲೋಕಾಪಿನ್ದ್ರ ಸ್ರಷ್ಟುಂ ಪ್ರಭವತಿ ಭವಾನ್ ದಗ್ಧಮಪಿವಾ
 ಕೃತರ್ಮಾಭುಕ್ತಂ ಯದಿ ಭುವಿ ನ ನಶ್ಯೇದ್ಭವಮಿತಿ .
 ರಘುಶ್ರೇಷ್ಠಸ್ವಾಮಿನ್ ಜನಮಿಮಮಹೋ ಮೋಹಯಸಿ ಕಿಂ-
 ಕ್ಷಮೋಕ್ಷೇ ತ್ವಾಂ ತ್ವಂ ವಾ ತ್ರಿಭುವನಮಯೋ ಯಾಸ್ಯಾಸಿ ಕುತ .. 17..
 ಸ್ವ ಸಂಕಲ್ಪಾಯತ್ತಸ್ಥಿಜಗದುದಯೋಲ್ಲಾಸಶಮನಃ
 ಸಮಸ್ತೈಕಾಧಾರಸ್ತ್ವಮಸಿ ಸಕಲಾಮ್ನಾಯಪರಿತಃ .
 ಕಿಯತ್ತೇ ಮತ್ ತ್ರಾಣಂ ದಿನಮಣಿಕುಲೈಕಾಭರಣ ? ಕಿಂ
 ಬಲೀಯಾನ್ ವಾ ತಸ್ಮಾತ್ತ್ವದಪಿ ಮಮ ದುಷ್ಕರ್ಮಮಹಿಮಾ .. 18..
 ದದೌ ಪ್ರಾಣಾನ್ ಗ್ರಾಹ್ಯೇ ತವಚರಣಪಂಕೇರುಹರಜಃ
 ಕೃತಃ ಸೇತುಃ ಸಿಂಧಾವಹಹ ಭವತಾ ಬ್ರಾಹ್ಮಣಶಿಶೋಃ .
 ಮೃತಸ್ಯಾಸೀಸ್ತ್ವಂ ಶ್ರೀರಮಣ ನವಸಂಜೀವನಸುಧಾ
 ನ ಮಾಮೇಕಂ ತ್ರಾತುಂ ಕಥಮಿಹ ಭವಾನ್ ಕೋಬಲಮಲಂ .. 19..
 ಶಿಲಾಯಾಂಪ್ರಾಣಸ್ಥಾಪನನ ಉದಧೌ ಸೇತುಕರಣಾತ್
 ಸುರಕ್ಷಾಭೃತ್ಸಾರಪ್ರಮಥಪತಿಕೋದಂಡದಲನಾತ್ .
 ಸಭೀಕೇ ತತ್ತಾದೃಕ್ ದಶಮುಖಮುಖಾರಾತಿದಲನಾತ್
 ತವಾಯೋಧ್ಯಾಸ್ವಾಮಿನ್ ಮದವನಮಿದಂ ಕಿಂ ಗುರುತರಂ .. 20..
 ಧ್ರುವಂ ದುಃಖೋದರ್ಕಾದ್ವಿಷಯಸುಖಸೇವಾ ನಿರತಮಾ-
 ಭವತ್ಸೇದಂ ಸಾಕ್ಷಾದಪಿ ಹತಮನೋ ಮುಹ್ಯತಿ ಮುಹುಃ .
 ಅವನ್ಮಾಯೈವಂ ವ್ರತಬಲವತೀ ನರ್ತಯತಿ ಮಾಂ
 ಖರಾರೇ ಸಾ ಹೇಲಾ ಬತ ಭವತಿ ಹಾಲಾ ಮಮ ಪುನಃ .. 21..
 ಭ್ರಮಂತಃ ಶ್ರೂಯಂತೇ ಘನವಿಷಯಗಂಭೀರಜಲಧೌ
 ಯಯಾ ಯಾದೋರೂಪಾ ವಿಧಿಶಿವಮುಖಾ ಮೋಹಿತ ಧಿಯಃ .
 ಅಹಂ ತಾಂ ತ್ವನ್ಮಾಯಾಂ ಕಥಮಿವ ತರಿಷ್ಯಾಮಿ ಕೃಪಯಾ
 ವಿನಾ ತೇ ಮೂಢಾತ್ಮಾ ನಲಿನದಲಶಂಕಾಶನಯನ .. 22..

ಹಠಾದಾಕೃಷ್ಣೈವೇಂದ್ರಿಯಕುಲಮಿದಂ ಮಾನಸಮನಾ-
 ರತಂ ಗಾಹಂ ಗಾಹಂ ವಿಷಯಗಹನಾನಿಶ್ಚವದಹೋ .
 ಭ್ರಮತ್ಯೇವಂ ಸ್ವೈರಂ ಪ್ರಬಲತರಮೋಹೋತ್ಕಟತಯಾ
 ಕರಿಷ್ಯೇ ಕಿಂ ವಾಹಂ ದಶರಥಮಹೀಪಾಲತನಯ ? .. 23..
 ದುರಾಲಾಪಾನ್ ವಹ್ತುಂ ಸ್ಫುರತಿ ರಸನಾ ನಾಮ ನಹಿ ತೇ
 ಅಸಾರೇಸಂಸಾರೇ ಶುಭಮಮೃತದಾನೈಕನಿಪುಣಂ .
 ಶ್ರುತೀ ದುಷ್ಟೋದಂತಶ್ರವಣಚಪಲೇ ತಾವಕಕಥಾ-
 ಸುಧಾಸಾರೈರ್ಹರ್ತುಂ ಪ್ರಚುರಭವತಾಪಂ ನ ಭವತಃ .. 24..
 ದೃಶೋರ್ಧ್ವಂದಂ ದುಷ್ಟಂ ವಿಷಯಮಪಿ ದ್ರಷ್ಟುಂ ಮೃಗಯತೇ-
 ನಮೂರ್ತಿಂ ಭದ್ರಾಂತೇ ರುಚಿರಶರಚಾಪಾಂಕಿತಕರಾಂ .
 ವಪುಸ್ತಾವಚ್ಛೇಘ್ರಂ ಪರಿಚಲತಿ ದುಷ್ಟರ್ಮ ಕರಣೇ
 ನ ತೇ ಕೈಂಕರ್ಯೇಹಾ ರಘುರಮಣ ? ಮಜ್ಜಾಮಿ ನಿರಯೇ .. 25..
 ಪತಿತ್ವಾ ಕಾಮಾಗ್ನಿ ಜ್ವಲತಿಮನಏತಚ್ಛಲಭವ-
 ದ್ವಿಧತ್ತೇತ್ಯದ್ಧ್ಯಾನಾಮೃತಸರಸಿಲೀಲಾಂ ನ ಝಷವತ್ .
 ಸ ಸೀತಸ್ಮೈವಂ ತೇ ಭವತಿ ಪರಿಹಾಸಾಯ ಮಹತೇ-
 ಮಮೇದಂತೃನ್ಮಾಯಾಮವುಮಹಿಮಮಕ್ಷಸ್ಯನಟನಂ .. 26..
 ಮನಃ ಕಾಮಕ್ರೋಧಾದ್ಯರಿಗಣಪರಾಭೂತಮಭವದ್
 ಹೃಷೀಕಾಲೀಬದ್ಧಾ ವಿಷಯಮಯಕಾರಾನಿವಸನೇ .
 ಅಹಂ ಮಗ್ನೋಗಾಧಪ್ರತಿಭಯಭವಾಧಾಂಧುಕಹರೇ ?
 ಹರೇ ಸೀತಾನಾಥ ? ತ್ರಿಜಗದಧಿನಾಥಾವಕೃಪಯಾ .. 27..
 ಭವಲ್ಲೀಲೋದ್ಯಾನಂ ಹೃದಯಮಭಿತೋ ದಹ್ಯತ ಇದಂ
 ಜ್ವಲತ್ಕಾಮಕ್ರೋಧಾತ್ಮಕದವಶಿಖಜ್ವಾಲಪಟಲೈಃ .
 ಸುಧಾಧಾರಾವಾರೋಸ್ತವನಯನಪದ್ಮಾಂಚಲಪಲಾತ್
 ದಯಾಲೋಕಾಕಾರೈಃ ಸಭಯ ಸಮಯೇಽಸ್ಮಿನ್ನಘಪತೇ .. 28..
 ಭವತ್ಕೇಲೀಯೋಗ್ಯಾ ಹೃದಯನಲಿನೀ ಕ್ಷುಭ್ಯತ ಇಯಂ
 ಪ್ರಕಾಮಂ ಕಾಮಾದ್ಯಾಹ್ವಯಧನಮದೋನ್ಮತ್ತಕಲಭೈಃ .
 ಸ್ವಸಾನಿಧ್ಯಾದೇತಾನ್ ಪ್ರಸಭಮಭಿನಿರ್ಭೂಯಸಹಸಾ
 ತವೇದಂ ಸೃಷ್ಟಾರ್ಥಂ ಘಟಯ ರಘುಸಿಂಹ ? ತ್ವಮಧುನಾ .. 29..
 ಮದೀಯಾ ಪ್ರಾಚೀನಾ ಪರಿಗಣಿತಕೌಮಘಜನಿತಾಂ
 ಭವದ್ಜ್ಞಾನಾನಂದಾತ್ಮಕವಿಮಲಮೂರ್ತೇ ಜವನಿಕಾಂ .
 ಶರೀರಾಕ್ಷಾರ್ಥತ್ವೇನಚ ಪರಿಣತಾಂತಾಂ ಗುಣಮಯೀಂ

ತ್ವದೀಯಾಂ ಮಾಯಾ ಮಾಂ ರಘುಕುಲಪತೇ ತಾರಯ ವಿಭೋ .. 30..
 ಕದಯ್ಯುಃ ಕಾಮಾತ್ಮಾ ಕರಿನಹೃದಯಕಾತರಮತಿಃ
 ಮದಾಸತ್ಯಾಸ್ತ್ರಯಾಂಕಪಟದುರಹಂಕಾರಜನಿಭೂಃ .
 ಶರಃ ಕೂರಃ ಪಾಪೀ ಭವಜಲಧಿಮೇತಂ ಕಟುರಹಂ-
 ಕಥಂ ತೀರ್ತ್ವಾ ಪ್ರಾಪ್ಸ್ಯೇ ತತ್ರಚರಣಸೇವಾಂ ರಘುಪತೇ .. 31..
 ಮನಃ ಸೂತ್ರಾಂಗೃಹ್ಣನ್ ಭವಸದಸಿ ತುಲ್ಯ ಪ್ರತಿಮಯಾ
 ಚಿರಾದೇವಂ ಮಾಯಾಮಯಜವನಿಕಾಂತಿಹೃತತನುಃ .
 ಭವಾನ್ ಲೀಲಾಶೀಲೋ ರಘುಕುಲಪತೇ ನಾಟಯತಿಮಾಂ
 ಕದಾ ವಾ ನಾಟ್ಯಾಂತೇ ಮಮ ತವ ಪದಾಬ್ಜಾಭ್ಯುಪಗಮಃ .. 32..
 ಅರಕ್ಷನ್ ರಕ್ಷನ್ ವಾ ದಶವದನವೈರಿನ್! ಮಮ ಗತಿಃ
 ತವೈವಾನ್ಯಾನ್ ದೇವಾನ್ವದಿ ನ ಗಣಯೇ ಜಾತು ಚಿದಪಿ .
 ಅಸೌಖ್ಯಂ ಸೌಖ್ಯಂ ವಾ ಮಮ ಭವತು ಸರ್ವಂ ತ್ವನುಭವಾ-
 ಭ್ಯಕೀರ್ತಿಃ ಕೀರ್ತಿರ್ವಾ ತವ ಖಲು ನ ತಸ್ಮಿನ್ ವದ ಪ್ರಭೋ .. 33..
 ಮುಹುಃಕ್ರೋಶನ್ ಶ್ರಾಂತೋ ದಶಮುಖರಿಪೋ ತ್ವಾಮಹಮಣು-
 ಪ್ರಮಾಣ್ಯಂ ಕಾರುಣ್ಯಂ ವಿಲಪತಿ ಮಯಿ ತ್ವಂ ನ ಕುರುಷೇ .
 ಅಪಾರೋ ಘೋರೋಽಯಂ ಪುನರಹಹಸಂಸಾರಜಲಧಿ-
 ವಿಮೂಢಃ ಕಿಂಕುರ್ಯಾಂ ವಿಷಯ ನಿಚಯಾಸ್ಕಂದಿತಮತಿಃ .. 34..
 ಜ್ವಲಜ್ವ ಜ್ವಾಲಾಮಾಲೇ ಪ್ರವಿಶತು ಜನೋಽಯಂ ಕಿಮನಲೇ,
 ಗಿರೇಃ ಶೃಂಗಾತುಂಗಾತ್ವತುಕಿಮಧಶ್ಚೂರ್ಣಿತತನುಃ .
 ಶಿರೋ ವೈ ತದ್ಭಿತ್ವಾ ಕಿಮಿಹ ಶಿಲಯಾ ಸೃಂಜಿ ಕರತು
 ಕ್ಷಮಾಕನ್ಯಾಪ್ರಾಣೇಶ್ವರ ನ ಕುರುಷೇ ಹಂತ ಕರುಣಾಂ .. 35..
 ಸಮೂಲಾಂ ಕಿಂ ವೋತ್ಪಾಟಯತು ಜನ ಏಷೋಽದ್ಯ ರಸನಾಂ,
 ಶಿಲಾಂ ಕಂಠೇ ಬಧ್ವಾ ಪತತು ಕಿಮಗಾಧೇ ಜಲನಿಧೌ .
 ಮುಹುಃಸೋರಸ್ತಾಡಂ ತವ ಕಿಮಧವಾ ಕಂದತು ಪುರೋ-
 ನ ಮೇ ಶಾಂತಿಃ ಸೀತಾರಮಣ ತವ ಕಾರುಣ್ಯವಿಲಯಾತ್ .. 36..
 ನ ಜೇತುಂ ಶಕ್ನೋಮೀಂದ್ರಿಯಸಮುದಯನ್ನಾಪಿಮನಸಾ,
 ಸ್ಥಿರೇಣ ತ್ವಾಂ ಧ್ಯಾತುಂ ಮರಕತಮಣೀಂ ಮಂಜುಲತನುಂ .
 ನ ಕರ್ಮಾನುಷ್ಠಾತುಂ ವಿಧಿವದಪಿ ಭಾಸ್ವತ್ ಕುಲಮಣೇ
 ಭವತ್ಪಾದಾಂಭೋಜಂ ಶರಣಮಭಜಂ ಕೇವಲಮಹಂ .. 37..
 ನ ಧರ್ಮೇ ನೋಕಾಮೇ ನವ ಧನವಯೇ ನೈವ ಜಗತೀ-
 ಪತಿತ್ವೇ ಕಾಂಕ್ಷಾಮೇ ಭವತು ಭವಿತವ್ಯಂ ವಿಧಿವಶಾತ್ .
 ತಥಾಪಿ ಶ್ರೀರಾಮ ಪ್ರತಿಜನನಮಂಗೀಕೃತ ಕೃಪಃ,

ತತ್ರ ಶ್ರೀಪಾದಾಬ್ಜೇ ದೃಢಪರಮಭಕ್ತಿಂ ವಿತರ ಮೇ .. 38..
 ಪಶುತ್ವಂ ಪಕ್ಷಿತ್ವಂ ತೃಣತರುಲತಾಶ್ಚತ್ವಮಪಿವಾ,
 ಕೃಮಿತ್ವಂ ವಾ ರಕ್ಷೋನರಸುರಪಿಶಾಚತ್ವಮಥವಾ .
 ಯದಿ ಸ್ಯಾದ್ಯದ್ಯನ್ಮೇ ಜನನಮಪಿ ಸರ್ವತ್ರ ಭವತು
 ತ್ವದೀಯೇ ಪಾದಾಬ್ಜೇ ರಘುಕುಲಪತೇ ಭಕ್ತಿರಚಲಾ .. 39..
 ಪೃಥಿವ್ಯಾಂ ಪಾತಾಲೇ ನಭಸಿ ನರಕೇಽನ್ಯೇ ತಮಸಿವಾ
 ವಸಾಮಿ ಸ್ವಾಮಿನ್ ಶ್ರೀರಘುರಮಣಕರ್ಮಾನುಗುಣತಃ .
 ತದಾಸ್ತಾಂ ಮತ್ಪ್ರಾಣೋತ್ಕ್ರಮಣಸಮಯೇ ತ್ವತ್ಕರುಣಯಾ,
 ತ್ವದಂಘ್ರಬ್ಜದ್ವಂದಸ್ಮರಣಮನಿರೋಧಂ ಭವತು ಮೇ .. 40..
 ಕದಾ ವಾ ತ್ವಾಂ ಧ್ಯಾಯನ್ ನವಜಲಧರಶ್ಯಾಮಲತನುಂ
 ಶರದ್ರಾಕಾಚಂದ್ರಪ್ರತಿಭಟಮುಖಾಂಭೋರುಹರುಚಿಂ .
 ವಸಾನಂ ಕಲ್ಯಾಣಮ್ವರಮಚಲವಿದ್ಯುಚ್ಛತನಿಭಂ
 ವಿಮೋಕ್ಷೇಽಹಂ ದೇಹಂ ಭುವನಮುಪರಾಮೇತ್ಸನುಲಯಂ .. 41..
 ಅಸೂನಾಂ ಚೇತೇಷಾಂ ಗಮನಸಮಯೇ ರಾಘವ ವದನ್
 ಮುಹುರ್ಮಾ ಭೈರಿತ್ಯೇಷ್ಯಸಿ ಸರಭಸಂ ಮೇ ಪರಿಸರಂ .
 ಧನುರ್ಘಂಟಾಘೋಷಃ ಶ್ರವಣಪರಿಭೂತಾಂತಕಭಟಾಃ
 ಕಿರೀಟೇ ಕ್ವಚಿತ್ತ್ವಂ ಕಟಿಘಟಿತಜಾಂಬೂನದಪಟಃ .. 42..
 ಸ್ಮರೇಯಂ ಕ್ವಚಿತ್ತ್ವಾಂ ದೃಢಮಹಮಿಹೇದಂ ತನುಲಯೇ
 ಜಪೇಯಂ ಕ್ವಚಿತ್ತೇ ಕುಶಲವಗುರೋರ್ನಾಮ ಶುಭಧೀಃ .
 ಭಜೇಯಂ ಕ್ವಚಿತ್ತೇ ಜಗದಘಪುನರ್ಜನ್ಮರಹಿತೋ
 ಭವೇಯಂ ಕ್ವಚಿತ್ತ್ವತ್ಪದಕಮಲಕೈಂಕರ್ಯಶರಣಃ .. 43..
 ಸ್ವಸನ್ನಾಸ್ತೇ ಕ್ರೋಧಾತ್ಸ್ಪುರಡಶನದಂಷ್ಟ್ರಾಧರಪುಟಃ
 ಕರೋರಃ ಕೀನಾಶಃ ಸ್ಮೃತಮದಘಕೋಟಿಯಮಭಟಾಃ .
 ಪ್ರತಿಕ್ಷಂತೇ ಕಾಲಂ ಧೃತವಿವಿಧಘೋರಪ್ರಹರಣಾಃ
 ಮಯಾ ಧನ್ಯಸ್ತೇಽಹಂ ತವ ಪದಸರೋಜೇ ರಘುಪತೇ ? .. 44..
 ಮಣಿರ್ಜೀವಶ್ಚಿಹ್ನಂ ಪ್ರಕೃತಿರಸಿಕೋ ಶಾವಕಗತಿಃ
 ತಮಶ್ಚಾಹಂಕಾರೌ ಜಲಜಧನುಷೀ ಹೃದ್ರಥಪದಂ .
 ಗದಾ ಬುದ್ಧಿಭೂತಾನಪಿ ಚ ವನಮಾಲಾ ವಿಷಯಿಣಃ
 ಶರಸ್ತ್ವತ್ಸ್ಥಂ ಸರ್ವಂ ತ್ವಯಿ ಕಿಮುಥವಾಸ್ತ್ವಪ್ಪರ್ಣಪದಂ .. 45..
 ಅವಸ್ಥಭೈಷ್ವಾಸಂ ತ್ರಿಣತಮಹಿರಾಟ್ ಭೋಗಸುಭಗಂ
 ದಧಾನಂ ಸಂವರ್ತಜ್ವಲನಶಿಖಿಮಧ್ಯೇಂದು ವಿಶಿಖಂ .

ಪರಂ ಜ್ಯೋತಿಃ ಪೀತಾಂಬರಧರಮಪಾರೋದಿತಕೃಪಂ
 ಪುರಃ ಪ್ರಾದುರ್ಭೂಯಾನ್ಮಮ ಕಿಮಪಿ ದೇಹಾಂತಸಮಯೇ .. 46..
 ಸವಾಮಶ್ವಾಪಾಂಕಃ ಸ ಚ ಧೃತಶರಃಪಾಣಿರಿತರೋ
 ಮುಖಂ ತದ್ರಾಜೀವಾಯತವಿಪುಲರಕ್ತಾಂತನಯನಂ .
 ಸ್ಮಿತಃ ಶ್ರೀಃ ಸಾತನ್ವೀ ಚರಣಯುಗಲಂ ತಚ್ಚ ಮೃದುಲಂ
 ವಪುಸ್ತತ್ಕಲ್ಯಾಣಂ ಸ್ಫುರತು ಮದಸೂಡ್ಧೀನಸಮಯೇ .. 47..
 ಅಸಾಕೇತಾಧೀಶೈರದಶರಥಭೂಭೃದ್ರತಿಕರೈ-
 ರಕೌಶಲ್ಯಾವತ್ಸೈರಮರಕತಸಂಕಾಶತನುಭಿಃ .
 ಅಧಾನುಷೈರಕ್ಷ್ಮಾದುಹಿತೃವದನಾಂಭೋಜಮಿಹಿರೈ-
 ರರಾಮಾಖೈರ್ನಸೈರಲಮಲಮಲಂ ದೈವತಗಣೈಃ .. 48..
 ಮದಾಭ್ಯಾಂ ಮತ್ತೈತಂ ಮಮ ಕುಲಗುರುಂ ಮತ್ಕುಲಧನಂ
 ಮದಿಷ್ಟಂ ಮದ್ಭಾಗ್ಯಂ ಮಮ ಪರಮವಿದ್ಯಾ ಮಮ ಗತಿಂ .
 ಮದೀಶಂ ಮಚ್ಚಿಂತಾಮಣಿಮಪಿ ಮದಾನಂದಲಹರೀಂ
 ಪ್ರಪದ್ಯೇ ಮಜ್ಜೀವಂ ರಘುಪತಿಪದಾಂಭೋಜಯುಗಲಂ .. 49..
 ತ್ವದೇಕಂ ಪ್ರಾಪ್ಯಂ ಮಾಂ ತ್ವದಿತರನಿಹತ್ಕಂಠಹೃದಯಂ
 ತ್ವದನ್ಯಂ ತ್ವಯ್ಯೇವಾಸಿತನಿಖಿಲಾಶಾಪರಿಕರಂ .
 ತ್ವಯಿ ನೃಸ್ತಪ್ರಾಣಂ ತವಚರಣಪದ್ಮೈಕಶರಣಂ
 ತವಸ್ತಂ ತ್ವದ್ವಾಸಂ ರಘುಕುಲಪತೇ ಮಾ ತ್ಯಜ ವಿಭೋ ? .. 50..
 ಧನುರ್ವಾಣೌ ಗೃಹ್ಣನ್ ಕರಕಿಶಲಯಾಭ್ಯಾಂ ತನುರುಚಾ
 ತಿರಸ್ಕುರ್ವನ್ ಸರ್ವಂ ಕುವಲಯವನೀನಾಂ ರುಚಿಮಿದಂ .
 ಪರಿಷ್ಕುರ್ವನ್ವಕ್ತ್ರಂ ಸ್ಮಿತಲವವಿಲಾಸೇನ ಮಧುರಂ
 ಕದಾ ವಾ ಮತ್ಸಾ ಮೀ ಶರಣಿಮನಯೋರೇಷ್ಯಸಿ ದೃಶೋಃ .. 51..
 ವಹಂತೀ ಕೋಟೀರಂ ಸ್ಫುರದರುಣಕೋಟಿಪ್ರತಿಭರಂ
 ಹಸಂತೀ ಸ್ವಾದ್ಯುತ್ಯಾ ತ್ರಿದಶಪತಿನೀಲಕ್ಷಿತಧರಂ .
 ಧರಂತೀ ಕೋದಂಡಂ ಕರಕಮಲಯೋರ್ಬಾಣಮಪಿ ಯೇ
 ವಸಂತೀ ವ್ಯಕ್ತಿಃ ಸಾ ಭವತು ಹೃದಯೇ ಕಾಪಿ ಮಧುರಾ .. 52..
 ಸ್ವಭಾಸಾಮಂಕುರಾನ್ಮೃದುಲನವದುರ್ವಾದಲಧಿಯಾ
 ಲಿಹದ್ಭಿರ್ಗರ್ಭೇಯಾದ್ವರಭುವಿಪರೀತೋಮೃಗಗಣೈಃ .
 ಶಿಖಂಡೀ ಕೋದಂಡೀ ಧೃತಕನಕದಾಮೈಕವಸನೋ
 ಮನಸ್ಯಸ್ಮಿನ್ ಭ್ರಾತ್ರಾಸ್ಫುರತುರಘುವಂಶಾರ್ಭಕಮಣಿಃ .. 53..
 ಶರಜ್ಜ್ಯೋತ್ಸ್ನಾ ಶ್ಲಿಟೇಸ್ಫುಟಕುವಲಯಾಲೀಸುರಭಿತೇ

ಸಿತೇ ಗೋದಾವರ್ಯ್ಯಾ ಮೃದುನಿ ಪುಲಿನೇ ಸೌಮ್ಯಪವನೇ .
 ಸುಖಾಸೀನಕ್ಷೋಣೀದುಹಿತೃತನ ಶೃಂಗಾರನಿರತಂ
 ರಘುಶ್ರೇಷ್ಠಂ ಚೇತಃ ಸ್ಮರಘನಜಟಾವಲ್ಕಲಧರಂ .. 54..
 ಮನಶ್ಚಾಪಲೈನ ಭ್ರಮಸಿ ಗಗನೇ ದಿಕ್ಷು ಟಸಿತ-
 ತ್ವಣಾದುಲ್ಲಂಘ್ಯಾಬ್ಧೀನಪಿ ವಿನಸಿ ಪಾತಾಲಕುಹರಂ .
 ನ ಜಾನೇ ಕಾ ಸಿದ್ಧಿಮಿಹ ರಘುಪತೇರಂಘ್ರಿಯುಗಲಂ
 ನ ಕಿಂಸ್ವಸ್ಮಿನ್ನೇವ ಸ್ಮರಸಿ ಪರಮಾನಂದನಿಲಯಂ .. 55..
 ತ್ಯಜತ್ಸರ್ವೋಭಾನೂ ನಿಶಿತುಹಿನರೋಚಿಃ ಪರಿಹರ-
 ತ್ವಮುಂಜ್ಯೋತ್ಸಾ ಮುಂಚತ್ವಮರಶಿಖರೀಸ್ಥೈರ್ಯಮಪಿ ವಾ .
 ಕ್ಷಮಾವಾ ಕ್ಷ್ಮಾದೇವೀ ವಿಸೃಜತು ಮನಸ್ತೇ ದಶಮುಖ-
 ಪ್ರಹರ್ತುಃ ಪಾದಾಂಭೋರುಹವಿರಹಗಂಧೋಽಪ್ಯನುಚಿತಃ .. 56..
 ವೃಥಾ ಕಾಲೋ ಯಾತಿ ಸ್ಫುಟಿತಘಟತೋ ವಾರಿವಿಗಲ-
 ತ್ಯನುಶ್ವಾನಂ ಚಾಯುರ್ಗಣಯತಿ ಕೃತಾಂತೋ ದಿನಗಣಂ .
 ಅಯೇ ಚೇತಃ ಸಾಧುಸ್ವಗತಮಖಿಲಂ ಕಾಮಪಟಲಂ
 ಪರಿತ್ಯಜ್ಯಾಯೋಧ್ಯಾರಮಣಚರಣೌ ಗಚ್ಛಶರಣಂ .. 57..
 ಪ್ರವಾಲಂ ಪ್ರತ್ಯಗ್ರಂ ಶ್ರುತಿಯುವತಿಸೀಮಂತಪದವೀ-
 ಲತಾಯಾಃ ಶಾಂತಾನಾಂ ಹೃದಯಸರಸೀಸಾರಸಮಯಂ .
 ಮುದಾಲಿಂಗತ್ಸೀತಾಕುಚಕಲಶಸಂಕ್ರಾಂತಧುಶೃಣಂ
 ಕದಾ ದ್ರಕ್ಷ್ಯೇ ಸ್ವಾಮೀ ತವ ರಘುಪತೇಃ ಪಾದಯುಗಲಂ .. 58..
 ರಸಾದಾಲಿಂಗತ್ಯಾದರನಲಿನಚಕ್ರಾದಿರುಚಿರಾ-
 ಯದೀಯಾಜಾನಕ್ಯಾ ಹರಿಣಮದಲಿಪ್ತೇಸ್ತನತಟೇ .
 ಪ್ರಕಾಶಂತೇರೇಖಾ ನವಜಲದಲೇಖಾಸ್ಮರಘನಾ
 ತಪಸ್ಯಾಧ್ಯಬ್ಜಂ ತದ್ರಘುಕುಲವರೇಣ್ಯಸ್ಯ ಮೃಗಯೇ .. 59..
 ಜಲಕ್ರೀಡಾಚಕ್ರೇ ಕಮಠಪತಿರಬ್ಧಾವಹಿಪತಿಃ
 ಸುಖಂ ಶಿಶ್ಯೇಶಶ್ರಾಂತಾ ಶಾಮತುಲಮವಾಪುರ್ಹರಿದಿಭಾಃ .
 ಧೃತೇ ಯತ್ಪಾದಾಭ್ಯಾಮಖಿಲಧರಣೀಮಂಡಲಭರೇ
 ಮದಕ್ಷಿದ್ವಂದಂ ಶ್ರೀಪದಕಿಶಲಯಂ ತೇ ಮೃಗಯತೇ .. 60..
 ನ ಯಜ್ಞಾತ್ವಾ ಜ್ಞೇಯಂ ಕಿಮಪಿ ನಿಗಮೇ ನೋ ರಸಮಯಂ
 ನ ಯದ್ಧ್ಯಾತ್ವಾಧ್ಯೇಯಂ ಕಿಮಪಿ ಹೃದಯೇನ್ಯತ್ಸುಖಮಯಂ .
 ನ ಯತ್ಪ್ರಾಪ್ತ್ವಾ ಪ್ರಾಪ್ಯಂ ಕಿಮಪಿ ಪರಮಂ ಕ್ವಾಪಿ ಮೃಗಯೇ
 ತದೇವಾಹಲ್ಯಾದುಷ್ಕೃತವಿದಲನಂ ಪಾದನಲಿನಂ .. 61..

ಅಮೂಘ್ಯಾಂ ನೇತ್ರಾಭ್ಯಾಮಪರಿಮಿತಹರ್ಷಾಶ್ರುತರಲಂ
 ಭುಜಾಭ್ಯಾಮಪ್ಯಾಭ್ಯಾಂ ಬಹುಲಕುತುಕೋತ್ಕ್ರೀರ್ಣಪುಲಕಂ .
 ಪರಿರಭ್ಯೋದ್ಗಾಢಂ ಸಫಲಯಿತುಮೇತಾಜನಿಮಹಂ
 ರಜಃ ಪೂತಾಹಲ್ಯೇ ಚರಣಕಮಲೇ ಏವ ಮೃಗಣೇ .. 62..
 ತ್ರಯೀ ರಾಜೀವಾಕ್ಷೀ ಚಿಕುರನಿಕರಾಕಾರಜಲಧಿಃ
 ಸ್ಫುರತ್ತೀಮಾಂತಾಕೃತ್ಯಪಮಿತಮಹಾಸೇತುಜಲಧಿಃ .
 ಅಹಲ್ಯಾದೇಹಾಲಂಕರಣಪಟವಾಸದ್ಯುತಿಧರಾಃ
 ಪರಾಗಾಂ ಯಾಂತ್ವಾಸ್ನಾನ್ ಭವತಿಮಿರಕೂಪಕ್ಷಯಕೃತಃ .. 63..
 ಕದಾ ವಾ ಕೋಟೀಂದುದ್ಯುತಿಭರನಿರಾಸೋದ್ಯಮಧರಾಃ
 ಅಹಲ್ಯಾಘಂ ಮಿಲ್ಲಸ್ಥಲಲಲಿತಮಲ್ಲೀಸುಮನಸಃ .
 ನಖದ್ಯುತ್ಯಾಧೂತಾಸಪರಿಮಿತಮನೋಧ್ವಾಂತನಿಚಯಃ
 ಸಮಗ್ರಾವಗ್ರಹಂ ಮಮ ಕವಲಯೇರ್ಯುರ್ನಯನಯೋಃ .. 64..
 ವಿಸೃಜ್ಯಾಯೋಧ್ಯಾಯದ್ವನಭುವಿ ಚಚಾರೋಪಲಚಯೈಃ
 ಕುಶೈಃ ಕಾಸೈರ್ವಿದ್ಯದಧಿಕತರದಾರುಣ್ಯಮಭವತ್ .
 ದ್ರವಂತಂ ಯನ್ಮಾಯಾಹರಿಣಮನುದುದ್ರಾವ ಮೃಗಯೇ
 ತದಂಘ್ರಿದ್ವಂದಂ ಶ್ರೀಕುಚಯುಗಪರಿಷ್ವಕ್ತಮಸಕೃತ್ .. 65..
 ಗಜಾಃ ಸಿಂಹಾ ವ್ಯಾಘ್ರಾ ಮೃಗಶಶವರಾಹಾ ವನಚರಾ
 ಮಯೂರಾಃ ಕಾದಂಬಾಪಿಕಕವಲಖಕ್ರೌಂಚಕುರರಾಃ .
 ತಥಾನ್ಯೇ ಧನ್ಯಾ ಯೈಃ ಶಮಿತನಯನಾವಗ್ರಹಮಹೋ@
 ಮಹಾನೀಲಶ್ಯಾಮಂ ಖರರಿಪುಃ ಸದಾನೇವಿತಮಭೂತ್ .. 66..
 ತೃಣತ್ವಂ ನಾಸೀನ್ಮೇ ಕಿಮಪಿ ಸರಯೂರೋಧಸಿ ಮನೋ-
 ರಮಾರಾಮೇ ಧಿಗ್ ಧಿಗ್ ಧಿಗಿದಮಧಮಂ ಮಾನವವಪುಃ .
 ಯದೇವಂ ಕೌಶಲ್ಯಾ ತನಯಚರಣಾಂಭೋಜಯುಗಲೀ-
 ಪರಿರಂಭಾನಂದಪ್ರಭವಭವನಂ ನೇಹ ಭವತಿ .. 67..
 ಪ್ರಣಾಮಂ ಸಾಷ್ಟಾಂಗಂ ತೃಣತರುಲತಾಭ್ಯೋಹಿ ನಿರುತಂ
 ಪ್ರಭಾವೇಭ್ಯಃ ಕುರ್ಯಾಂ ವಿನಯಸರಲಂ ಭಕ್ತಿಹುಲಂ .
 ಅರಣ್ಯಾ ಭೋಗೇ ಯತ್ ಕಿಶಲಯಮಯೀಂ ಲಕ್ಷ್ಮಣಕೃತಾ-
 ಮಲಂಚಕ್ರೇ ಶಯ್ಯಾಂ ಸಹಮಹಿಲಯಾ ರಾಮಶಯನಂ .. 68..
 ವನಾನಾಂ ವನ್ಯಾನಾಮಪಿತನುಭೃತಾಂ ವಾ ನದನದೀಂ
 ಗಿರೀಂದ್ರಾಣಾಂ ಯಾದೃಕ್ಷಿಕಜನನಸಾಫಲ್ಯಮಭವತ್ .
 ಕಟಾಕ್ಷೈಃ ಕಲ್ಯಾಣೈರ್ದುಃಕಿಣಹರ ಮೃಗೈರ್ಧನಕೃಪಾ-
 ರಸಾಸಾರೈಃ ಪೂತಾಃ ಅಹಹ ರಘುನಾಥಸ್ಯ ಯದಿ ಮೇ .. 69..

ಅಹೋ ಭಾಗ್ಯಂ ತೇಷಾಂ ನಿಶಿಚರಭಟಾ ಯೇ ಜಹುರಸೂನ್
 ರಣಾಗ್ರೇ ಪಶ್ಯಂತಃ ಶರಸುಕಲಿತಾಂಗಾ ರಘುಪತೇಃ .
 ಜ್ವಲತ್ಸಂವರ್ತಾಗ್ನಿಪ್ರತಿಭಟಕಟುಕ್ರೋಧಮಪಿತೃತ್
 ಮುಖಂ ಲೋಕೈಕಾಸೇಚನಮೃದುಲಹಾಸಂ ಪ್ರಕೃತಿತಃ .. 72..
 ಅಯೋಧ್ಯಾಯಾಃ ಪತ್ಯಃ ಸುರುಚಿರಜಗನ್ಮೋಹನಪ್ರಿಯ
 ಸ್ತೃತಃ ಶ್ರೀಪ್ರಾಸಾದಂ ವದನನಲಿನಂ ಚಾರುನಯನಂ .
 ಮುಹುಶ್ಚುಂಬತ್ ಧಾತ್ರೀ ದುಹಿತ್ರೀಮುಖವೀಟೀರಸಲಸತ್
 ಕಪಾಲಂ ದೃಷ್ಟಂ ಮೇ ವಿಧಿರಹಹಸಾಹ್ಯಂ ನ ಕುರುತೇ .. 71..
 ಕಿಮಾಭ್ಯಾಂ ನೇತ್ರಾಭ್ಯಾಂ ಫಲಮಿಹ ರಘೂಣಾಮಧಿಪತೇ-
 ನ್ ಪೀತಾ ಯಾಭ್ಯಾಂ ತದ್ವದನಶಶಿಸೌಂದರ್ಯಲಹರೀ .
 ಇಮೌ ದೋಷೌ ದೋಷೌ ಕಮಲದರಚಕ್ರಾಂಕಲಸಿತಂ
 ನ ಯಾಭ್ಯಾಮಾಶ್ಲಿಷ್ಟಂ ತವ ಚರಣರಾಜೀವಯುಗಲಂ .. 72..
 ದುರಾಶಂ ದುರ್ಬುಧ್ಧಿಂ ದುರಿತಕುನದೀಪ್ರಾವಿಶಮಿಮಂ
 ಸುನಿರ್ಲಜ್ಜಂ ಧಿಜ್ಞಾಂ ಸಕಲಜನಹಾಸೋಚಿತಕೃತಿಮ .
 ತಿತಿರ್ಷುರ್ಬಾಹೂಭ್ಯಾಮಿವ ಜಲನಿಧಿಂ ಹೇ ರಘುಪತೇ !
 ದಿದೃಕ್ಷೇ ಯೋಽಹಂತ್ವಾಂ ವಿಧಿಶಿವಮುಖಧ್ಯಾನವಿಷಯಂ .. 73..
 ಸ್ವವಕ್ತ್ರೇಂದೂದ್ಭೂತಂ ಶ್ರವಣವಿವರಂ ತೇ ತನುಭೃತಾಂ
 ಶಿವೋವರ್ಷನ್ ಕಾಶ್ಯಾಂ ವಸತಿ ಸಹಗೌರ್ಯ್ಯಾ ರಘುಪತೇ !
 ಪುನರ್ಜನ್ಮಷ್ಯಾಧಿಪ್ರಭವಜನನೀಗರ್ಭಶಮನಂ
 ಪ್ರಚಂಡಪ್ರತ್ಯೂಹಂ ತವ ಮಧುರನಾಮಾಮೃತರಸಂ .. 74..
 ಕ್ಷ ಮಾಧುರ್ಯ್ಯಾಧಿಕ್ಯಂ ದಧಿಘೃತಸಿತಾಪಾಯಸಮುಧಾ-
 ಮಧುಷ್ವಾಗ್ರದ್ರಾಕ್ಷಾಪನಸಕದಲೀನಾಂ ಫಲರಸೇ .
 ಕ್ಷ ಕಾಂಕ್ಷಾ ಕೌಶಲ್ಯಾಹೃದಯಜಲಧೀಂದೋ ಮನಸಿಚೇ-
 ದಜಸ್ತಂತ್ವನಾಮಸ್ಮರಣನವಪೀಯೂಷಲಹರೀ .. 75..
 ತುರೀಯಂ ಷಷ್ಠಂ ವಾ ಸರಿಧಿಪತಿಪಂಚಮಮಪಿ
 ದ್ವಿತೀಯಂ ಮನ್ಯಂತೇ ಪ್ರಥಮಮಿವ ಸಂತೋ ರಘುಪತೇ ? .
 ಲಿಹಂತಸ್ತನ್ನಾಮಾಮೃತರಸಮಜಸ್ತಂ ರಸನಯಾ
 ಪವಿತ್ರೀಕುರ್ವಂತಃ ಸುಚರಣರಜೋಭಿಃ ಕ್ಷಿತಿತಲಂ .. 76..
 ಅಹಲ್ಯಾ ವೇತ್ತಿತ್ವಚ್ಚರಣರಜಸಃ ಶಕ್ತಿಮತುಲಾಂ
 ಭವದ್ವಾಸ್ಯಾನಂದಂ ನಿರವಧಿರುಚಿಂ ಲಕ್ಷ್ಮಣಮನಃ .
 ಶಿವೋ ವಾ ವಾಲ್ಮೀಕಿರ್ಭವದಸಮನಾಮಾಮೃತರಸಂ
 ಧರಿತ್ರೀಕನ್ಯೈವ ತ್ವದಧರಮಧೂನಾಂ ಮಧುರತಾಂ .. 77..

ಹನುಮಾನ್ ವೇತ್ತಿತ್ವಚ್ಛುಭಗಣಕಥಾಸ್ವಾದನರಸಂ
 ಭವತ್ಪಾದತ್ರಾಣಾಪ್ರತಿಮಮಹಿಮಾನಂ ಚ ಭರತಃ .
 ಗಿರಿಭೂಮಿಶಾಲಾ ಅಪಿಭವದಮೋಘಾಂ ಶುಭಗತಿಂ
 ತ್ವದೀಯಸ್ತ್ವನ್ಮಾಯಾ ಸಲಿಲನಿಧಿಪಾರಂರಘುಪತೇ .. 78..
 ತ್ವದಂಶೋ ವೇತ್ತಿ ತ್ವತ್ಪ್ರಥುಲಭುಜಸಾರಂ ಭೃಗುಪತಿ-
 ಭವತ್ಕೋಧಾಟೋಪಂ ಪ್ರಲಯಶಿಖಿರೂಪಂ ಜಲನಿಧಿಃ .
 ಜಯಂತಸ್ತ್ವತ್ಕ್ವಾಂತಿಂ ಪರಮಮಪರಾಧೀ ಜಗತಿ ಕೋ
 ಮಹಾತ್ಮಾಮಾಹಾತ್ಮ್ಯಂ ನನು ತವಮನೋವಾಕ್ಸುವಿಷಯಂ .. 79..
 ವ್ರತೈಃ ಕಿಂ ದಾನೈಃ ಕಿಮಖಿಲನದಸ್ನಾನಾದಿಕರಣೈಃ-
 ಜಫಪೈಃ ಕಿಂ ಹೋಮೈಃ ಕಿಂ ಕಿಮಥವಿವಿಧಾಮ್ನಾಯಪರನೈಃ .
 ಕಿಮನ್ಯೈರ್ವಾಧರ್ಮಾಚರಣಘನ ಮೋಹೈರ್ಹೃದಿ ನ ಚೇತ್
 ಪರಿಷ್ಕೃತಂ ಪಾದಾಂಬುರುಹಯುಗಲಂ ತೇ ರಘುಪತೇ ? .. 80..
 ಸಮನ್ವಿಷ್ಯಜ್ಞಾನಾಂಜನವಿಷಯದೃಷ್ಟ್ಯಾ ಶ್ರುತಿಖನೀಂ
 ಪುಮರ್ಥಾನಾಂ ದಾತಾ ಮರಕತಮಣಿರಾಘವಮಯಃ .
 ಸ ಏಕೋ ಲಬ್ಧೋಮೇ ಗುರುಭಿರೂಪದಿಷ್ಟಃ ಕರುಣಯಾ
 ಮನಃ ಪೇಟ್ಯಾಮಾಸ್ತೇ ಕಥಮಥಭವೇದ್ವರ್ಗತಿಕಥಾ .. 81..
 ಪಯೋಭಿಃ ಪ್ರತ್ಯಗ್ಗೃಹ್ಯಧಿಘೃತಸಿತಾದಿವ್ಯಸುಮನೋ-
 ರನೈಕಸ್ತೂರೀಭಿಃ ಶುಭಪರಿಮಲೈಶ್ಚಂದನರನೈಃ .
 ಸರಯ್ವಾಃನೀರೇಣ ಸುಶುಚಿರಭಿಃಸಿಂಚಾಮಿ ಮನಸಾ
 ಹೃದಾಂಭೋಜಾನೈಕಾಭರಣರಘುವೀರಾಂಘ್ರಿನಲಿನಂ .. 82..
 ತಡಿತ್ ಕೋಟೀಭಾಸಂ ತವ ಕಟಿತಟೇ ಹಾಟಕಪಟಂ
 ಕಿರೀಟಂ ಕೇಯೂರಂ ಶಿರಸಿ ಭುಜಯೋಃ ಕೌಸ್ತುಭಮಣಿಂ .
 ಉರಸ್ಸರ್ಕಾಕಾರಂ ಶ್ರವಣಯುಗಲೇ ಕುಂಡಲಯುಗಂ
 ವಿಭೋ ! ಚೇತಃ ಸಿಂಹಾಸನಸಮಧಿರೂಢಸ್ಯ ಕಲಯೇ .. 83..
 ಗಲೇಮುಕ್ತಾಹಾರಾನ್ ಶಶಿಕಿರಣಸಂಕಾಶಮಹಸೋ-
 ನವೋದ್ಯದ್ವೈರತ್ನದ್ವೈತರಲಮಾಣಿಕೈತರಲಾನ್ .
 ಕರಾಂಭೋಜದ್ವಂದೇ ಕನಕವಲಯೇ ರಾಮ ಕಲಯೇ
 ತ್ವದೀಯಾಖ್ಯಾಮುದ್ರಾಂ ನವಮಣಿಮಪೀರಂಗುಲಿಷು ತೇ .. 84..
 ಮಣಿಂ ಮನ್ಯೇ ಭಾನುಂ ಹಿಮಕಿರಣಮಾಸ್ಯಂ ತನುಮಪಿ
 ಶ್ರಿಯಃ ಶಂಪಾಂ ವೃಷ್ಟಿಂ ಕಿಮಲಮಧುಚಿನ್ದಂ ನವಘನಂ .
 ಉಡನ್ಮುಕ್ತಮಾಲಾಸ್ತ್ವ ದುರ ಉರಗಾರಿದ್ವಜನಭೋ

ವಿಭಾಂತ್ಯಸ್ಮಿನ್ನೇತೇ ಯುಗಪದಿತಿ ಚಿತ್ರಂ ಮಹದಿದಂ .. 85..
 ತದ್ವಿಡ್ವಲ್ಯಾನೀಲೋ ಘನ ಇವ ತಮಾಲಕ್ಷಿತರುಹೋ
 ಯಥಾರೂಢಃ ಸ್ಕಂಧಃ ಕನಕಲತಯಾ ನೀಲಶಿಖರೀ .
 ಮಯೂಖೇನಾರ್ಕಸ್ತೋದ್ಯತ ಇವ ರಘೂಣಾಂ ಪರಿವೃಥೋ
 ಹಿರಣ್ಯಾಕಾರೇಣೋಲ್ಲಸಿತ ಉಪನೀತೇನ ಜಯತಿ .. 86..
 ಅಯಂ ಯೇನ ವ್ಯಾಪ್ತಸ್ತಿ ಭುವನತಟಾಕೋ ಬಲಿಮುಖೇ
 ಯತೋ ಜಾತಾ ಗಂಗಾ ಮಧುಹರಶಿರೋಭೂಷಣಮಯಂ .
 ಪರಾಗಾಣುರ್ಯಃ ಕೋಪ್ಯವರಮನಯದ್ಯಸ್ಯ ಚರತಾಂ
 ವಿಮೋಸದ್ ಪಾದಾಬ್ಜಂ ಕನಕಕಟಕೋದ್ಭಾಸಿಕಲಯೇ .. 87..
 ದಶಾಶಾಮಧ್ಯೋಜ್ಜ್ವಂಭಿತಪರಿಮಲೋದಾರಮಧುರಃ
 ಸ್ರವನ್ಮಾಧ್ವೀಧಾರಾ ಪ್ರಚುರತುಲಸೀದಾಮರುಚಿರಃ .
 ನವಾರಣ್ಯಾವಲ್ಯಾಭರಣ ಇವ ಗಾರುತ್ಮತಗಿರಿ-
 ಮನೋಽಯೋಧ್ಯಾಮಧ್ಯೇ ದಶರಥಕುಮಾರೋ ವಿಜಯತೇ .. 88..
 ದರೋನ್ಮೀಲನ್ಮುಗ್ಧೈಃ ಸ್ರವದತುಲಮಾಧುರ್ಯಮಧುಭಿಃ
 ಸ್ವಸೌರಭ್ಯಾಹೂತಭ್ರಮರನಿನದಾಕಾಂತಭುವನೈಃ .
 ವಿಯದ್ರಂಗಾಜಾತೈಃ ಕನಕಕಮಲೈಭೂಷಿತತನು-
 ಮನಃ ಶ್ರೀವೈಕುಂಠೇ ಪರಮಪುರುಷೋಽಯಂ ವಿಜಯತೇ .. 89..
 ಘನಾಮೋದ್ವಯಾಪ್ತ್ಯಾ ಘುಮಘುಮಿತವಿದ್ಧ್ಯಂಡಕುಹರೇ-
 ಜಪಾಪುಷ್ಪಚ್ಚಾಯೈರ್ಘಸೃಣಮಸೃಣೈಶ್ಚಂದನರಸೈಃ .
 ಯಥಾ ಸಿಂಧುಃ ಸಂಧ್ಯಾದ್ಯುತಿತಿಮಿರಲಿಪ್ತೋ ರಘುಪತಿಃ
 ಪತಿಃ ಬ್ರಹ್ಮಾಂತಾನಾಮಧಿವಸತಿಹೃತ್ಪುಷ್ಪಕಮಿದಂ .. 90..
 ಮುಖಂ ಮುಗ್ಧಸ್ನಿಗ್ಧಾಧರಕಿಶಲಯೋಲ್ಲಾಸಿಮಧುರಂ
 ಸ್ಮಿತಾಂ ಕ್ರೂರಾಕಾರಾಭಿನವಕಲಿಕೈಕಾಭಭರಣಂ .
 ವಿಭೋರ್ಧಾತ್ರೀಪುತ್ರೀನಯನಕಮಲಾಹ್ಲಾದಜನಕಂ
 ಹೃದೇತತ್ಕಸ್ತೂರಿತಲಕರುಚಿರಚುಂಬಿತಮುಹುಃ .. 91..
 ಸ್ವತಸ್ತೇಜೋರಾಶಿಹೃದಯಪರಮವೈರೋಮ್ನಿ ಯಮಿನಾಂ
 ವಸನ್ ಸೀತಾಜಾನಿಃ ಪರಿದಲಿತಹಾರ್ದಾಂಧತಮಸಃ .
 ಯಯಾ ವಿಂಬತ್ರಯ್ಯಾ ಭವತಿ ಕೃತಿನೀರಾಜನವಿಧಿಃ
 ತಯಾಪ್ರಾಪ್ತಾಚಂಡಾತಪನಿಹಿತದೀಪಪ್ರತಿಕೃತಿಃ .. 92..
 ಪ್ರಸೂನಾನ್ಯಾಹೃತ್ಯಾರ್ಚಯಿತುಮನಿಶಂ ? ತೇ ಪದಯುಗೇ
 ಸಹಸ್ತಂ ಹಸ್ತಾನಾಮಭಿಲಷತಿ ಮೇ ಮಾನಸಮಿದಂ .
 ಸಹಸ್ರನ್ನೇತ್ರಾಣಾಮಪಿತವತನುಂ ದ್ರಷ್ಟುಮಮಲಾಂ

ಸಹಸಂವಕ್ತೃಣಾಮಪಿ ರಘುಪತೇ ? ತೇ ಸ್ತುತಿ ವಿಧೌ .. 93..
 ಅದನ್ಯಂದಂ ಮೂಲಂ ಫಲಮಪಿ ಚರನ್ವಣ್ಯಸರಯೂ-
 ತಟಾರಣ್ಯಾಭೋಗೇ ಗತವಿಷಯರಾಗೋ ರಘುಪತೇ ? .
 ಕದಾ ವಾ ತ್ವತ್ಪಾದಾಂಬುರುಹಯುಗಲೀ ಲೀನಹೃದಯಃ@
 ಕರಿಷ್ಯೇ ನಿಃಶೇಷಂ ಭುವನಸಮುದಾಯಂ ತೃಣಮಿವ .. 94..
 ನಿರಸ್ತೇ ಷಡ್ವರ್ಗೇ ವಿಷಯಿಷುಜಿತೇಷ್ಟೇಷುಸಕಲೇ-
 ಷ್ವಖಂಡೇ ವೈರಾಗ್ಯೇ ಪ್ರಬಲತರಭಕ್ತ್ಯಾ ಕವಲಿತೇ .
 ಪ್ರಸನ್ನೇ ಹೃದ್ಯಸ್ಮಿನ್ ಸ್ವಯಮುದಿತಮೂರ್ತೌ ರಘುಪತೇ
 ಕದಾಸ್ಯಾಮಶ್ರಾಂತಂ ನಿರವಧಿಕಸಂತೋಷಭರಿತಃ .. 95..
 ಅಕಸ್ಮಾದುನ್ಮಿಲತ್ತರುಣಕರುಣೇನೈವಮನಸಾ ತ್ವಯಾ
 ವ್ಯಾಮೋಹಂತಂ ದ್ರವಿತಹೃದಯೈಃ ಕಿಂ ವಿಲಪಿತ್ಯೈಃ .
 ಪ್ರಸಾದಾಯೋದ್ಯುಕ್ತೇ ಭವತಿ ಮಮ ದೋಷೈಃ ಕಿಮಮಿತ್ಯೈ-
 ರನುದ್ಯುಕ್ತೇ ಕಿಂವಾ ಮಮ ಗುಣಗಣೈರ್ಹಾರ್ ರಘುಪತೇ .. 96..
 ತ್ವಮೇವೈಕೋಪಾಯೋ ದಶರಥಮುಖಾಂಬೋಜತರಣೋ
 ಧರಣ್ಯಾಮೇಜ್ಞಾತಸ್ತರಣಿರಿವದುಃಖಾಬ್ಧಿತರಣಃ .
 ದವಾಗ್ನ್ಯಗ್ರಜ್ವಾಲಾವಲಯಿತನಿಕುಂಜಾಲಯಮೃಗೀ-
 ಶಿರೋರನ್ಯಾ ಕಾ ವಾ ಗತಿರಭಿನವಾಭ್ರಾದ್ವನಭುವಿ .. 97..
 ರತಿರ್ಮೇ ನೋ ಧರ್ಮೇ ವಿರತಿರಪಿ ನಾಧರ್ಮಕರಣಾತ್
 ಸ್ವಭಾವೋದುವಾರಃ ಖಲು ಸಕಲಸಾಧಾರಣತಯಾ .
 ನತೇ ಗ್ರಾಹ್ಯಸ್ತಾಜ್ಯೋ ನ ಚ ಚರಪತಿತ್ವಾಂ ವ್ಯಸನಿನಂ
 ಜನೋಽಯಂತದ್ವಿಶ್ವಂಭರ ರಘುಪತೇ ತೇಸ್ಮ್ಯತಿಭರಃ .. 98..
 ಕರೇ ವಾಮೇ ಚಾಪಂ ಶರಮಪಿ ದಧಾನಂ ತದಿತರೇ
 ಮಣೀಮೌಲಿಂ ಮಸ್ತೇ ಕನಕಮಯವಾಸಃ ಕಟಿತಟೇ .
 ತಡಿಚ್ಛವ್ಯಾ ದೇವ್ಯಾಂ ವಿಕಸದತಸೀಸೂನಸದೃಶಂ
 ದೃಶೋರ್ಮೇಽಗ್ರೀರೂಪಂ ತವ ರಘುಪತೇ ಭಾತು ಸತತಂ .. 99..
 ಇತಿ ತ್ವತ್ಪ್ರೀತ್ಯರ್ಥಂ ಕಪಟನುತಿ ವಾಕ್ಯಂ ಪ್ರಲಪಿತಂ
 ಯಥಾರ್ಥತ್ವೇನೇದಂ ಪ್ರಸಭಮುರರೀಕೃತ್ಯಕೃಪಯಾ .
 ಅನಂತಾಗಸ್ತೋಮಂ ತ್ರಿವಿಧಮಪಿ ಮೇ ತ್ವಂ ಪರಿಹರನ್
 ಪ್ರಸನ್ನಶ್ರೀಸೀತಾರಮಣ ಭವ ಗಂಗೇವ ಶರದಿ .. 100..
 ಕೋದಂಡಕಾಂಡಪರಿಮಂಡಿತಬಾಹುದಂಡಂ
 ಗಾರುತ್ಮತಾದೃಕಮನೀಯಸುನೀಲಕಾಂತಿಂ .
 ಕೋಟೀರಹಾರಕನಕಾಂಬರರಾಜಮಾನಂ

ರೂಪಂ ತವಾಸ್ತು ರಘುವೀರ ? ದೃಶೋಮಮಾಗ್ರೇ .. 101..

ಶೋಣಾಧರೈಃ ಕಮಲಗಂಧಿವಿಶಾಲನೇತ್ರಂ

ಲೋಲಾಲಕೇ ಕುಟಿಲನೀಲಮನೋಹರಭ್ರೂ .

ಕುಂದಪ್ರಸೂನರದನಂ ಮುಖಮುನ್ಮಸಂತೇ

ಮಂಜುಸ್ಮಿತಂ ರಘುಕುಲೇಂದ್ರ ? ಕದಾನು ದೃಷ್ಟೇ .. 102..

ಯಃ ಶ್ರೀನಿವಾಸ ರಘುನಂದನಜಾನಕೀಭ್ಯಾಂ

ವಾಧೂಲಗೋತ್ರ ಉದ್ಭೂತ ಪ್ರಣಿಧಾಯ ತೇನ .

ಶೇಷಾರ್ಯ ಪಾದಕಮಲೇ ಹೃದಿ ರಾಘವೇಣ

ಶ್ರೀಶೇರ್ಪಿತಾ ಶಿಖರಿಣೀಮಣಿಮಾಲಿಕೇಯಂ .. 103..

ಇತಿ ರಾಘವಶಿಖರಿಣೀರತ್ನಮಾಲಾಸ್ತೋತ್ರಂ ಸಂಪೂರ್ಣಂ .

ಶ್ರೀಸೀತಾರಾಮಚಂದ್ರಾರ್ಪಣಮಸ್ತು .

Encoded and proofread by Vishal Pandey

——
Raghava Shikharini Ratnamala Stotram

pdf was typeset on September 12, 2024

——

Please send corrections to sanskrit@cheerful.com

